

DEĊIŻJONI TAL-KUMITAT KONGUNT TAŻ-ŻEE**Nru 249/2014****tat-13 ta' Novembru 2014****li temenda l-Protokoll 31 tal-Ftehim ŻEE, dwar il-kooperazzjoni foqhma speċifiċi barra mill-erba' libertajiet [2015/1808]**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikoli 86 u 98 tiegħu,

Billi:

- (1) Huwa xieraq li l-kooperazzjoni tal-Partijiet Kontraenti tiġi estiża għall-Ftehim ŻEE biex tinkludi r-Regolament (UE) Nru 377/2014 tal-Parlament Ewropew u tal-Kunsill tat-3 ta' April 2014 li jstabbilixxi l-Programm Copernicus u jhassar ir-Regolament (UE) Nru 911/2010 ⁽¹⁾.
- (2) Huwa xieraq li l-partecipazzjoni tal-Istati tal-EFTA fl-attivitajiet li jirriżultaw mir-Regolament (UE) Nru 377/2014 jibdw mill-1 ta' Jannar 2014 anke jekk din id-Deciżjoni tiġi adottata, jew jekk it-twertiq tar-rekwiziti kostitutuzjonali għal din id-Deciżjoni, jekk ikun hemm, jiġi nnotifikat wara l-10 ta' Lulju 2014.
- (3) Entitajiet stabbiliti fl-Istati tal-EFTA għandhom ikunu intitolati biex jippartecipaw f'attivitajiet li jibdw qabel id-dhul fis-sehh ta' din id-Deciżjoni. L-ispejjeż imgarrba għal dawn l-attivitajiet, li l-implimentazzjoni tagħhom tibda wara l-1 ta' Jannar 2014, jistgħu jitqiesu bhala eliġibbli taht l-istess kundizzjonijiet bhal dawk applikabbli għal spejjeż imgarrba minn entitajiet stabbiliti fl-Istati Membri tal-UE dment li din id-Deciżjoni tidhol fis-sehh qabel it-tmiem tal-azzjoni kkonċernata.
- (4) Il-Protokoll 31 tal-Ftehim ŻEE għandu għalhekk jiġi emendat sabiex din il-kooperazzjoni estiża tkun tista' tibda ssehh mill-1 ta' Jannar 2014,

ADOTTA DIN ID-DEĊIŻJONI:

Artikolu 1

Il-paragrafu li jmiss jiddaħhal wara l-paragrafu 8c fl-Artikolu 1 tal-Protokoll 31 tal-Ftehim ŻEE:

- "8d. (a) Mill-1 ta' Jannar 2014, l-Istati tal-EFTA għandhom jippartecipaw fl-attivitajiet li jstgħu jirriżultaw mill-Att tal-Unjoni li ġej:
- **32014 R 0377**: Regolament (UE) Nru 377/2014 tal-Parlament Ewropew u tal-Kunsill tat-3 ta' April 2014 li jstabbilixxi l-Programm Copernicus u li jhassar ir-Regolament (UE) Nru 911/2010 (ĠU L 122, 24.4.2014, p. 44).
 - (b) L-Istati tal-EFTA għandhom jikkontribwixxu finanzjarjament għall-attivitajiet msemmijin taht (a) skont l-Artikolu 82(1)(a) tal-Protokoll 32 tal-Ftehim.
 - (c) L-ispejjeż imgarrba għal attivitajiet li l-implimentazzjoni tagħhom tibda wara l-1 ta' Jannar 2014, jistgħu jitqiesu bhala eliġibbli mill-bidu tal-azzjoni taht il-ftehim tal-ghotja jew id-deciżjoni tal-ghotja kkonċernati sakemm id-Deciżjoni tal-Kumitat Kongunt taż-ŻEE Nru 249/2014 tal-13 ta' Novembru 2014 tidhol fis-sehh qabel tmiem l-azzjoni.
 - (d) L-Istati tal-EFTA għandhom jippartecipaw b'mod shih, mingħajr id-dritt tal-vot, fil-kumitati kollha tal-Unjoni li jghinu lill-Kummissjoni Ewropea fil-ġestjoni, l-iżvilupp u l-implimentazzjoni tal-attivitajiet imsemmija f'(a).
 - (e) Dan il-paragrafu ma għandux japplika għan-Norveġja u l-Liechtenstein."

⁽¹⁾ ĠU L 122, 24.4.2014, p. 44.

Artikolu 2

Din id-Deciżjoni għandha tidhol fis-seħħ fil-jum wara l-aħħar notifika skont l-Artikolu 103(1) tal-Ftehim ŻEE (*).

Għandha tapplika mill-1 ta' Jannar 2014.

Artikolu 3

Din id-Deciżjoni għandha tiġi ppubblikata fit-Taqsima ŻEE ta' *Il-Ġurnal Uffiċjali tal-Unjoni Ewropea* u fis-Suppliment tiegħu.

Magħmul fi Brussell, it-13 ta' Novembru 2014.

Għall-Kumitat Kongunt taż-ŻEE

Il-President

Kurt JÄGER

(*) L-ebda rekwiżiti kostituzzjonali ma huma indikati.